



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 06.30 PM DATE: 22.03.2026

പ്രധാനവാർത്തകൾ

1. പ്രകൃതിയോട് ഇണങ്ങിയുള്ള, ജീവിതരീതി അനുവർത്തിക്കാൻ ജനങ്ങളോട് ആഹ്വാനം ചെയ്ത് ഉപരാഷ്ട്രപതി സി പി രാധാകൃഷ്ണൻ.
2. നിയമസഭാ തിരഞ്ഞെടുപ്പിൽ നാമനിർദ്ദേശപത്രികാ സമർപ്പണം നാളെ അവസാനിക്കും. ഇതുവരെ പത്രിക സമർപ്പിച്ചത് 341 പേർ.
3. സംസ്ഥാനത്ത് തിരഞ്ഞെടുപ്പ് പ്രചാരണം ഊർജ്ജിതം, ദേശീയ നേതാക്കൾ കേരളത്തിലേക്ക്.
4. കേരളത്തിൽ വിവിധയിടങ്ങളിൽ മറ്റന്നാൾ വരെ താപനില ഉയരാൻ സാധ്യതയെന്ന് കേന്ദ്ര കാലാവസ്ഥാ വകുപ്പ്. 12 ജില്ലകളിൽ മഞ്ഞ ജാഗ്രത.
5. ഇസ്രായേൽ - ഇറാൻ സംഘർഷം രൂക്ഷം. ഹോർമുസ് കടലിടുക്ക് തുറന്ന് കൊടുത്തില്ലെങ്കിൽ ഇറാൻറെ ഊർജ്ജ നിലയങ്ങൾ തകർക്കുമെന്ന് യു എസ്.
6. ഓാനിൽ മിന്നൽ പ്രളയത്തിൽ അകപ്പെട്ട് മലയാളികളായ രണ്ടു പേർ മരിച്ചു. ഒരാളെ കാണാതായി.



ഉപരാഷ്ട്രപതി

യോഗ, ആയുർവേദം തുടങ്ങിയ രാജ്യത്തിന്റെ പരമ്പരാഗത ചികിത്സാ രീതികൾ ആഗോള അംഗീകാരം ലഭിച്ചവയാണെന്നും, ഇവയെ രണ്ടാം തരമായി കണക്കാക്കരുതെന്നും ഉപരാഷ്ട്രപതി സി പി രാധാകൃഷ്ണൻ. മഹാരാഷ്ട്രയിലെ പുനെത്തുടങ്ങിയ ഉരുലി കഞ്ചനിൽ പ്രകൃതിചികിത്സ ഗ്രാം സുധാർ ട്രസ്റ്റ് നടത്തുന്ന പ്രകൃതിചികിത്സ ആശ്രമത്തിന്റെ 81-000 വാർഷികാഘോഷത്തിൽ സംസാരിക്കുകയായിരുന്നു അദ്ദേഹം. പ്രകൃതിയോട് ഇണങ്ങിയുള്ള, പ്രകൃതിദത്തമായ ജീവിതരീതി അനുവർത്തിക്കണമെന്ന് ഉപരാഷ്ട്രപതി ജനങ്ങളോട് ആഹ്വാനം ചെയ്തു.

തിരഞ്ഞെടുപ്പ് സമയപരിധി

കേരള നിയമസഭ പൊതു തിരഞ്ഞെടുപ്പിൽ സ്ഥാനാർത്ഥികളുടെ നാമനിർദ്ദേശ പത്രിക സമർപ്പണം നാളെ വൈകുന്നേരം 3 മണിക്ക് അവസാനിക്കുമെന്ന് മുഖ്യ തിരഞ്ഞെടുപ്പ് ഉദ്യോഗസ്ഥൻ രത്തൻ യു. കേൽക്കർ അറിയിച്ചു. രാവിലെ 11 മുതൽ വൈകിട്ട് 3 മണിവരെയാണ് നാമനിർദ്ദേശ പത്രിക സമർപ്പിക്കാൻ കഴിയുക. മാർച്ച് 24 ന് ആണ് പത്രികകളുടെ പരിശോധന. മാർച്ച് 26 വരെ സ്ഥാനാർത്ഥികൾക്ക് നാമനിർദ്ദേശ പത്രിക പിൻവലിക്കാൻ അവസരമുണ്ടായിരിക്കും.

നാമനിർദ്ദേശപത്രിക എണ്ണം

സംസ്ഥാനത്ത് ഇതുവരെ 341 സ്ഥാനാർത്ഥികളാണ് നിയമസഭാ തിരഞ്ഞെടുപ്പിലേക്ക് നാമനിർദ്ദേശ

പത്രിക സമർപ്പിച്ചത്. തിരുവനന്തപുരം 23, കൊല്ലം 23, പത്തനംതിട്ട 7, ആലപ്പുഴ 25, കോട്ടയം 22, ഇടുക്കി 8, എറണാകുളം 29 , തൃശ്ശൂർ 43, പാലക്കാട് 35, മലപ്പുറം 30, കോഴിക്കോട് 39, വയനാട് 9, കണ്ണൂർ 33, കാസർകോഡ് 11 എന്നിങ്ങനെയാണ് പത്രിക സമർപ്പിച്ചവരുടെ ജില്ല തിരിച്ചുള്ള കണക്ക്.

~~~~~

ദേശീയ നേതാക്കൾ പ്രചാരണത്തിന്

നിയമസഭാ തിരഞ്ഞെടുപ്പിൽ മുന്നണികളുടെ സ്ഥാനാർത്ഥി നിർണയം പൂർത്തിയായതോടെ ദേശീയ നേതാക്കൾ പ്രചാരണത്തിന് കേരളത്തിലെത്തുന്നു. പ്രധാനമന്ത്രി നരേന്ദ്രമോദി, ആഭ്യന്തരമന്ത്രി അമിത് ഷാ, ബി ജെ പി ദേശീയ അധ്യക്ഷൻ നിതിൻ നബീൻ എന്നിവരുൾപ്പെടെ ബി ജെ പി യുടെ ദേശീയ നേതാക്കൾ വരും ദിവസങ്ങളിൽ പ്രചാരണത്തിനായി കേരളത്തിലെത്തും. ലോക്സഭാ പ്രതിപക്ഷനേതാവ് രാഹുൽഗാന്ധിയുടെ കേരളത്തിലെ തിരഞ്ഞെടുപ്പ് പര്യടനം ഈമാസം 25 ന് കോഴിക്കോട് നടക്കുന്ന റാലിയോടെ ആരംഭിക്കും. എൽ ഡി എഫിൻറെ തിരഞ്ഞെടുപ്പ് പ്രചാരണത്തിനായി മുഖ്യമന്ത്രി പിണറായി വിജയൻ നാളെ മുതൽ ജില്ലകളിൽ പര്യടനം നടത്തും. സി പി ഐ(എം) ദേശീയ നേതാക്കളായ എം എ ബേബി, പ്രകാശ് കാര്യാട്ട്, ബൃന്ദാ കാര്യാട്ട്, മറിയം ധാവ്ളെ , സുഭാഷിണി അലി തുടങ്ങിയവരും പ്രചാരണത്തിനായി കേരളത്തിലെത്തും.

~~~~~

കൊല്ലം - സൈക്ലത്തോൺ (ഇൻട്രോ)

സമ്മതിദാനാവകാശം വിനിയോഗിക്കുന്നതിന്റെ പ്രാധാന്യത്തെക്കുറിച്ച് വോട്ടർമാരിൽ അവബോധം സൃഷ്ടിക്കുന്നതിനായി കൊല്ലം ജില്ലാ ഭരണകൂടത്തിന്റെയും, സ്ത്രീകളുടെയും ആഭിമുഖ്യത്തിൽ 'പെഡൽ ടു പോൾസ്' സൈക്ലത്തോൺ സംഘടിപ്പിച്ചു. കളക്ടർ എൻ. ദേവീദാസ് സൈക്ലത്തോണിൽ പങ്കെടുത്തു.

വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ
(വോയിസ്)



നടപടി

കേരളാ നിയമസഭാ പൊതു തിരഞ്ഞെടുപ്പ് 2026 ലെ പെരുമാറ്റച്ചട്ട പ്രകാരം, വിവാദ പരാമർശം നടത്തിയ ബി ജെ പി സംസ്ഥാന വൈസ് പ്രസിഡന്റും നിയുക്ത ഗുരുവായൂർ നിയോജകമണ്ഡലം സ്ഥാനാർത്ഥിയുമായ ബി.ഗോപാലകൃഷ്ണനെതിരെ മുഖ്യ തിരഞ്ഞെടുപ്പ് ഓഫീസറുടെ നിർദ്ദേശപ്രകാരം തൃശൂർ ജില്ലാകലക്ടർ നടപടിയെടുത്തു. ഇന്ത്യൻ തിരഞ്ഞെടുപ്പ് കമ്മീഷൻ നിശ്ചയിച്ച മാതൃകാ പെരുമാറ്റച്ചട്ടത്തിലെ വ്യവസ്ഥകൾ പ്രകാരമാണ് പ്രസ്തുത പരാതിയിൽ കേസെടുക്കാൻ നിർദ്ദേശിച്ചത്.



കാലാവസ്ഥ

സംസ്ഥാനത്ത് വിവിധ ജില്ലകളിൽ മറ്റുനാൾ വരെ താപനില ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ്. പാലക്കാട് ജില്ലയിൽ ഉയർന്ന താപനില 38 °C വരെയും കൊല്ലം, കോട്ടയം, എറണാകുളം, തൃശൂർ, കാസറഗോഡ് ജില്ലകളിൽ താപനില 37°C വരെയും; തിരുവനന്തപുരം, പത്തനംതിട്ട, ആലപ്പുഴ, മലപ്പുറം, കോഴിക്കോട്, കണ്ണൂർ ജില്ലകളിൽ താപനില 36°C വരെയും ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു. 12 ജില്ലകളിൽ മഞ്ഞ ജാഗ്രത പ്രഖ്യാപിച്ചു.

~ ~ ~ ~ ~

മൊനിൽ കാണാതായി

മൊനിൽ മിന്നൽ പ്രളയത്തിൽ അകപ്പെട്ട് മലയാളികളായ രണ്ടു പേർ മരിച്ചു. ഒരാളെ കാണാതായി. സംഭവത്തിൽ മന്ത്രി എം ബി രാജേഷ് അനുശോചനം രേഖപ്പെടുത്തി. അതേസമയം, സംഭവത്തിന്റെ പശ്ചാത്തലത്തിൽ കേന്ദ്ര സർക്കാരിന്റെ അടിയന്തര ഇടപെടൽ ആവശ്യപ്പെട്ട് പ്രതിപക്ഷ നേതാവ് വി.ഡി സതീശൻ പ്രധാനമന്ത്രിക്ക് കത്തയച്ചു. പാലക്കാട് തൃത്താല സ്വദേശികളായ യൂസഫ്, ഷംല എന്നിവർ മരിക്കുകയും റംല എന്നയാളെ കാണാതാകുകയും ചെയ്തിട്ടുണ്ട്.

~ ~ ~ ~ ~

സംഘർഷം

ഇസ്രായേൽ - ഇറാൻ സംഘർഷം രൂക്ഷം. ഇസ്രായേലിലെ ഡിമോണ, അരാദ് , എന്നീ നഗരങ്ങൾക്ക് നേരെ ഇറാൻ ബാലിസ്റ്റിക് മിസൈൽ ആക്രമണം നടത്തി. നതാൻസ് ആണവനിലയത്തിന് നേരെയുണ്ടായ ആക്രമണത്തിന്

മറുപടിയാണിതെന്ന് ഇറാൻ വ്യക്തമാക്കി. എന്നാൽ ഇസ്രായേലിന്റെ ആണവ ഗവേഷണ കേന്ദ്രത്തിന് കേടുപാടുകൾ സംഭവിച്ചിട്ടില്ലെന്ന് അന്താരാഷ്ട്ര ആണവോർജ്ജ ഏജൻസി അറിയിച്ചു. ഇറാന്റെ ആക്രമണത്തിന് മറുപടിയായി ടെഹ്റാനിലെ മാലിക് അക്തർ സർവകലാശാലയിലുള്ള ഗവേഷണ കേന്ദ്രത്തിന് നേരെ ഇസ്രായേൽ വ്യോമാക്രമണം നടത്തി. അതിനിടെ ഹോർമൂസ് കടലിടുക്ക് സുരക്ഷിതമായി തുറന്നുകൊടുത്തില്ലെങ്കിൽ ഇറാന്റെ ഊർജ്ജ നിലയങ്ങൾ തകർക്കുമെന്ന് യുഎസ് പ്രസിഡന്റ് ഡോണൾഡ് ട്രംപ് അന്ത്യശ്വാസനം നൽകി. എന്നാൽ യുഎസ് കേന്ദ്രങ്ങളെ ആക്രമിക്കുമെന്ന് ഇറാനും തിരിച്ചിട്ടില്ല.

~~~~~

ഹോർമൂസ് കടലിടുക്ക്

ഹോർമൂസ് കടലിടുക്ക് ഇറാന്റെ ശത്രുക്കൾക്ക് മാത്രമേ അടച്ചിട്ടുള്ളൂ എന്ന് ഇൻറർനാഷണൽ മാരിടൈം ഓർഗനൈസേഷനിലെ ഇറാൻ പ്രതിനിധി വ്യക്തമാക്കി. , അമേരിക്കയും ഇസ്രായേലും സൃഷ്ടിക്കുന്ന സംഘർഷമാണ് ഗൾഫിലെയും ഹോർമൂസ് കടലിടുക്കിലെയും നിലവിലെ സാഹചര്യത്തിന്റെ മൂലകാരണമെന്ന് ഇറാൻ പ്രതിനിധി ചൂണ്ടിക്കാട്ടി.

~~~~~

ലോക ജല ദിനം (ഇൻട്രോ)

ഇന്ന് ലോക ജല ദിനം. ജലവും ലിംഗഭേദവും എന്നതാണ് ഈ വർഷത്തെ ജല ദിനത്തിന്റെ പ്രമേയം. ജല മലിനീകരണം തടയുക, ജലത്തിന്റെ പുനരുപയോഗം പ്രോത്സാഹിപ്പിക്കുക സ്വാഭാവിക ജലസ്രോതസ്സുകൾ സംരക്ഷിക്കുക തുടങ്ങിയവ

ജല സംരക്ഷണത്തിന് സഹായകരമാകുമെന്ന് ഹരിത കേരളം മിഷൻ അസിസ്റ്റന്റ് കോോഡിനേറ്റർ ശ്രീ എബ്രഹാം കോശി ആകാശവാണിയോട് പറഞ്ഞു.

(വോയിസ് - എബ്രഹാം കോശി)

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

വോട്ടറിവ്

നിയമസഭാ തെരഞ്ഞെടുപ്പുമായി ബന്ധപ്പെട്ട് തിരുവനന്തപുരം പ്രസ് ഇൻഫർമേഷൻ ബ്യൂറോ മാധ്യമപ്രവർത്തകർക്കായി തയ്യാറാക്കിയ 'വോട്ടറിവ് - കേരള നിയമസഭാ തെരഞ്ഞെടുപ്പ് നാൾവഴികൾ' നാളെ പ്രകാശനം ചെയ്യും. തിരുവനന്തപുരത്ത് നടക്കുന്ന ചടങ്ങിൽ മുഖ്യ തെരഞ്ഞെടുപ്പ് ഓഫീസർ രത്തൻ യു കേൽക്കർ പുസ്തകത്തിന്റെ പ്രകാശനം നിർവഹിക്കും. 1957 മുതലുള്ള കേരള നിയമസഭാ തെരഞ്ഞെടുപ്പുകളുടെ ചരിത്രവും 2021-ലെ നിയമസഭാ തെരഞ്ഞെടുപ്പിലെ മണ്ഡലം തിരിച്ചുള്ള പ്രധാന വിശദാംശങ്ങളും ഉൾപ്പെടുത്തിയിട്ടുള്ളതാണ് പുസ്തകം. പ്രസ് ഇൻഫർമേഷൻ ബ്യൂറോ അഡിഷണൽ ഡയറക്ടർ ജനറൽ വി പളനിചാമി, ഡെപ്യൂട്ടി ഡയറക്ടർ ആതിര തമ്പി തുടങ്ങിയവരും ചടങ്ങിൽ പങ്കെടുക്കും.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

കേരളം കേരളം കേരളം കേരളം

കേരളം